



Stqarrija għall-Istampa Il-Lussemburgu, l-1 ta' Settembru 2022

L-awdituri jfaħħru r-reżiljenza tal-istituzzjonijiet tal-UE matul il-pandemija

Skont konklużjoni ta' rapport li ġie ppubblikat illum mill-Qorti Ewropea tal-Awdituri, l-istituzzjonijiet tal-UE wrew reżiljenza konsiderevoli fil-konfront tal-pandemija tal-COVID-19. Il-Parlament Ewropew, il-Kunsill, il-Kummissjoni Ewropea u l-Qorti tal-Ġustizzja tal-UE lkoll taw rispons rapidu u flessibbli, u bbenefikaw minn investimenti preċedenti li kienu għamlu fid-digitalizzazzjoni. Minkejja dan, l-istituzzjonijiet tal-UE għad fadlilhom sfidi biex jinqdedw mill-aħjar li jistgħu bl-innovazzjoni u l-flessibbiltà li gabet magħha l-kriżi fid-dinja ta' wara l-COVID.

Fi tmien Jannar 2020, l-ewwel każ tal-COVID-19 ġie rreġistrat uffiċjalment fl-Ewropa. F'affari ta' ġimgħat, il-marda kienet infirxet madwar l-UE. Billi n-nies tkeggu jibqgħu d-dar u jaħdmu minn hemm, il-kumpaniji u l-istituzzjonijiet kellhom isibu modi biex jiżguraw il-kontinwità tal-operat. L-istituzzjonijiet tal-UE diġà kienu ġew ikkonfrontati bi kriżijiet tas-saħħa u s-sikurezza fil-passat reċenti: it-tifqigħa tal-Ebola (2014) għad-delegazzjonijiet tal-UE, u l-attakki terroristiċi ta' Brussell (2016) u Strasburgu (2018). Minkejja dan, l-iskala u d-durata tal-kriżi tal-COVID-19 kienu mingħajr preċedent. Biex jivvalutaw ir-reżiljenza tal-istituzzjonijiet tal-UE fil-konfront ta' din il-kriżi, l-awdituri tal-UE ħarsu lejn il-livell ta' tnejn tal-istituzzjonijiet u vvalutaw kif laħħqu mal-pandemija tal-COVID-19 u x'tagħlimiet kienu siltu minnha.

"L-istituzzjonijiet tal-UE ma kellhomx immunità mill-kriżi tal-COVID-19. Il-kriżi kellha effetti profondi u estensivi fuq il-mod kif l-istituzzjonijiet jiffunzjonaw, u kif jaħdmu l-membri tal-persunal tagħhom," qal Marek Opiola, il-Membru tal-QEA responsabbli għall-awditu. *"Organizzazzjonijiet reżiljenti huma dawk li għandhom il-kapaċità jitgħallmu minn kriżi u joħorġu minnha aktar b'saħħithom. Aħna naħsbu li l-korpi tal-UE taw prova tar-reżiljenza tagħhom matul dawn l-aħħar sentejn ta' kriżi."*

Sat-tieni nofs ta' Frar 2020, l-erba' istituzzjonijiet awditjati kienu bdew jattivaw il-pjanijiet għall-kontinwità tal-operat tagħhom. L-awdituri jgħidu li dawn ipprovdew bażi solida għar-rispons tagħhom għall-kriżi, għalkemm ma kinux verament maħsuba biex jindirizzaw it-tip ta' tfixkil b'terminu twil ikkawżat mill-COVID-19. Għalhekk l-istituzzjonijiet tal-UE kellhom jadattaw u

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali maħruġ mill-Qorti Ewropea tal-Awdituri. Ir-rapport sħiħ huwa disponibbli fuq eca.europa.eu.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

jikkomplementaw il-pjanijiet tagħhom b' deċiżjonijiet *ad hoc*. L-awdituri sabu li dan, l-istituzzjonijiet irnexxielhom jagħmluh, minkejja li l-koordinazzjoni kienet limitata mill-awtonomija tal-istituzzjonijiet u mir-rwoli differenti tagħhom, u minhabba li r-regoli fis-seħħ fl-Istati Membri ospitanti kienu jvarjaw.

Din id-diversità ta' approċċi ma waqqfix lill-istituzzjonijiet milli jimminimizzaw it-tfixkil u jkomplu jwettqu r-rwoli tagħhom. L-attività nżammet f'livell simili għal dak ta' snin preċedenti. L-istituzzjonijiet saħansitra rnexxielhom jadottaw inizjattivi ta' politika importanti – bħall-pjan ta' rkupru "NextGenerationEU" li jiswa EUR 750 biljun – u l-baġit ta' seba' snin tal-UE għall-perjodu 2021-2027. L-awdituri jenfasizzaw li dan kollu nkiseb filwaqt li ġew protetti s-saħħa u l-benesseri tal-membri tal-persunal tagħhom. Minkejja livelli ta' tnejn li ma kinux uniformi, l-istituzzjonijiet awditjati tal-UE rnexxielhom jgħammru l-persunal kollu tagħhom b'soluzzjonijiet ta' telexogħol fi żmien sitt ġimgħat. Il-pandemija aċċellerat il-mobilizzazzjoni ta' għodod ta' komunikazzjoni u kollaborazzjoni, kif ukoll flussi ta' xogħol mingħajr karti. Xorta waħda, id-digitalizzazzjoni tal-proċessi amministrattivi għadha xogħol fl-idejn, inpartikolari għall-e-fatturi.

Hekk kif tneħħew ir-restrizzjonijiet tar-rebbiegħa 2020, l-istituzzjonijiet tal-UE nedew eżerċizzji ta' tagħlimiet meħuda dwar ir-rispons tagħhom għall-kriżi tal-COVID-19 u bdew jidentifikaw innovazzjonijiet li jstgħu jinżammu għad-dinja ta' wara l-kriżi. Pereżempju, l-estensjoni tal-modi ta' ħidma mill-bogħod tista' ggħib magħha ffrankar sinifikanti, b'mod partikolari fuq in-nefqa għall-ivvjagġar u potenzjalment fuq l-ispejjeż tal-bini ta' uffiċċji. Il-bidliet fl-arrangamenti tal-ivvjagġar u fil-bini, kif ukoll l-estensjoni tat-telexogħol, joffru wkoll opportunitajiet f'dak li għandu x'jaqsam ma' impatt ambjentali. L-awdituri jgħidu li, madankollu, dawn għadhom ma għewx identifikati b'mod ċar.

Informazzjoni ġenerali

L-awditu li wettaqna jkopri erba' istituzzjonijiet tal-UE: il-Parlament Ewropew, il-Kunsill, il-Kummissjoni Ewropea, u l-Qorti tal-Ġustizzja tal-UE.

Dan ir-rapport huwa parti mis-sensjoni ta' xogħol tal-awditjar li l-QEA wettqet dwar il-COVID-19. Jipprovdi l-ewwel valutazzjoni tal-impatt tal-kriżi fuq il-funzjonament tal-istituzzjonijiet tal-UE.

Ir-Rapport Speċjali 18/2022, "*Istituzzjonijiet tal-UE u COVID-19 – Ingħata rispons rapidu, iżda għad fadal sfidi biex isir l-aħjar użu mill-innovazzjoni u l-flessibbiltà mmexxija mill-kriżi*", huwa disponibbli fuq is-sit web tal-QEA (eca.europa.eu).

Kuntatt għall-istampa

Uffiċċju tal-istampa tal-QEA: press@eca.europa.eu

- Vincent Bourgeois: vincent.bourgeois@eca.europa.eu - M: (+352) 691 551 502
- Damijan Fišer: damijan.fiser@eca.europa.eu - M: (+352) 621 552 224
- Claudia Spiti: claudia.spiti@eca.europa.eu - M: (+352) 691 553 547